



ناقل: اہمدی معاریہ

خطاب: سید عطاء الحسن بخاری

سیرت نبوی کا پیغام

بہ موقع سیرۃ کانفرنس بریڈ فورڈ

(برطانیہ) ۷ نومبر ۱۹۸۵ء

الحمد لله نحمده ونستعينه ونستغفره ونؤمن به ونتوكل عليه ونعوذ بالله من شرور
انفسنا ومن سيئات اعمالنا من يهده الله فلا مضل له ومن يضلله فلا هادي له - و
نشهد ان لا اله الا الله وحده لا شريك له - و^۱شهدان سيدنا وسدنا وحيبنا ومولانا
وقائدنا الاعظم والرسول الاكرم والنبي الافخم محمداً عبده ورسوله لا نبي بعده ولا
رسول بعده ولا امام بعده ولا امته بعد امته صلى الله عليه وعلى آله واصحابه وبارك
وسلم تسليماً كثيراً كثيراً اما بعد فاعوذ بالله من الشيطان الرجيم بسم الله الرحمن
الرحيم الذين يبلغون رسالة الله ويخشونه ولا يخشون احداً الا الله وكفى بالله حسيباً
صدق الله العظيم.

صدر محترم، سامعین کرام! آپ کے سامنے مجھ سے پہلے بہت سے علماء کرام نے حضور صلی اللہ علیہ وسلم کی سیرت
طیبہ کو بیان کر کے اجر و ثواب حاصل کیا۔ میں بھی ان پیشروؤں کا آخری فرد ہوں اور اجر و ثواب کی نیت سے دوچار
باتیں عرض کروں گا۔

مروج یوں ہے کہ دماغوں پر شخصیتوں کا بوجھ ڈالا جاتا ہے۔ میرے متعلق جو بوجھ ڈالا گیا ہے وہ اتار دیں۔ نہ
میں شیخ الاسلام ہوں نہ کوئی مقرر شعلہ بیان۔ کچھ بھی نہیں ہوں بس آپ ہی ہیں سے ایک انسان ہوں۔ آپ کچھ سننے
آئے ہیں میں کچھ سنانے کی کوشش کروں گا۔

پہلی بات یہ ہے کہ سیرت کا معنی اور مضموم ہے بول چال، اعمال۔ گویا حضور صلی اللہ علیہ وسلم کی بول چال،
اعمال و افعال اور آپ کے ارشادات ہیں۔ حسن صورت پر گھنٹوں بیان کرنا سیرت کا حصہ بنایا جا سکتا ہے۔ جزو
شریعت، جزو سیرت بنایا جا سکتا ہے۔ تبرکاً، زاویہ محبت سے آپ کی زلفوں کی تعریف، اس کی رنگت، چہرہ انور،
رخسار، خدو خال، دندان گرامی، ہونٹ، اور جسامت کو بیان کیا جا سکتا ہے۔ اس سے ایک ذات سے محبت

تو یقیناً بڑھے گی۔ لیکن اس ذات گرامی کے اعمالِ طیبہ اور ارشاداتِ عالیہ سے آپ روشناس نہیں ہو سکیں گے۔ ان چیزوں کا ذکر ضرور کرنا چاہیے لیکن سیرت بول چال، اعمال و اخلاق اگر ہم اس سے عمدہ برآ نہیں ہو سکتے تو یوں سمجھیے کہ ہم نے محبت کا اظہار تو کر دیا مگر جو مقصدِ تھی وہ ختم ہو گئی۔

اور پھر حضور صلی اللہ علیہ وسلم کی سیرت کیا ہے؟ بعض لوگوں نے کچھ تفسیسیں کی ہیں کہ جناب! ایک ہے شریعت، ایک ہے طریقت، ایک ہے حقیقت اور ایک ہے معرفت۔ یہ جو ہم نے اس کو چار حصوں میں بانٹا ہے اس کو اگر مزید مختصر کیا جائے تو ان سب چیزوں کے مجموعے کا نام سیرت ہے۔ حضور صلی اللہ علیہ وسلم کی شریعت کیا ہے؟ سیرت! حضور صلی اللہ علیہ وسلم کی طریقت کیا ہے؟ سیرت! حضور صلی اللہ علیہ وسلم کی حقیقت کیا ہے؟ سیرت! معرفت کیا ہے؟ سیرت! وہ کون سی شریعت و طریقت اور حقیقت و معرفت ہے جو سیرت سے باہر ہے؟ اور جو سیرت سے باہر ہے وہ نہ شریعت ہے نہ طریقت ہے اور نہ حقیقت و معرفت ہے۔

گویا سرکارِ دو عالم رحمۃ اللعالمین، شفیع المؤمنین سید الاولین والاخرین قائد الفرائض صلی اللہ علیہ وسلم کی اصحاب و واژوہ و اتباعہ اجمعین آپ کی سیرتِ طیبہ و مقدرہ ایک ایسی کتاب کا عنوان ہے جس کے ہزاروں ابواب اور لاکھوں عنوانات ہو سکتے ہیں۔ لیکن جامعیتِ اسی میں ہے اور یہ میں اپنی طرف سے نہیں کہہ رہا الفاظ میرے اپنے ہو سکتے ہیں:

سیرت اندازِ بیاں بات بدل دیتا ہے

ورنہ دنیا میں کوئی بات نئی بات نہیں

سیدہ کائناتِ ضعیفہ رسول رب العالمین حبیبہ صلیب رب العالمین سیدہ عائشہ صدیقہ، حمیرا، طاہرہ و مطہرہ بتول العذر اصلوات اللہ و سلام اللہ علیہا سے ایک خادمِ رسول ﷺ نے پوچھا کہ اے ماں جان حضور صلی اللہ علیہ وسلم کی سیرت کیا ہے؟ سیدہ کائنات نے فرمایا:

كان القرآن خلقه

کان القرآن خلقہ کی جو ترکیب ہے اس میں خلقِ قرآن پر حاوی ہے گویا قرآن خود خلقِ رسول ہے۔ اور دوسرے لفظوں میں قرآنِ ناطق رسول اللہ صلی اللہ علیہ وسلم ہیں اور کتاب جو اللہ کی طرف سے نازل کی گئی ہے۔ یہ بنیادی طور پر قرآنِ صامت ہے۔ خاموش، چپ چاپ ہے۔ اگر کتاب خود بولتی تو حضور صلی اللہ علیہ وسلم کو یہ حکم کہی نہ ہوتا۔

وانزلنا الیک الذکر لتبیین للناس ما نزل الیہم۔

اور نازل کیا ہم نے اس ذکرِ خاص کو آپ پر (کا ہے کے لئے؟)

لتبیین للناس۔

تاکہ آپ بیان کریں۔ تو قرآنِ ناطق حضور صلی اللہ علیہ وسلم ہیں وہ نورِ مطلق جس کا ایک پر تو کتاب ہے۔ اس نورِ مطلق کا اس سے بہتر پر تو محمد رسول اللہ ﷺ کی ذاتِ گرامی ہے کہ یہ کتاب محتاج ہے ان کے بیان کی۔ کتابِ مضمض آپ کو کوئی نفع نہیں دے سکتی۔

نہ کوئی نفع دے سکتی ہے نہ کوئی نقصان دے سکتی ہے۔ نفع پہنچے گا تو تمہیں رسالت کے بعد۔ نقصان ہوگا تو تمہیں رسالت کے بعد، اس کے قبول اور عدم قبول کی بنیاد پر ہوگا۔ آپ لوگ رسول اللہ ﷺ کی بیان کی گئی بات کو قبول کریں گے تو نفع ہوگا۔ اور اگر اس سے روگردانی کریں گے تو نقصان ہی نقصان ہے۔ پھر آپ کی نمازیں، آپ کے روزے، آپ کی تجد گزاریاں، آپ کی شب زندہ داریاں، آپ کا زندہ و ورع اور آپ کی تکلیف کتاب اور آپ کے تمام اعمال رائیجاں ہیں۔ اگر آپ انفرادی زندگی میں قبول کرتے ہیں مگر اجتماعی زندگی میں اس کو (REJECT) رد کرتے ہیں تو گویا آپ نے خود فیصلہ فرمایا کہ آپ رسوم کے دین کو قبول کرتے ہیں اور قانون کے دین کو قبول کرنا آپ پسند نہیں فرماتے۔ دین نام ہے حضور پر نور صلی اللہ علیہ وسلم کی نورانی باتوں اور آپ کے نورانی اعمال کا۔ (چھوٹی چھوٹی باتیں عرض کرنے کا عادی ہوں فلسفہ وغیرہ مجھے نہیں آتا) حضور صلی اللہ علیہ وسلم نے فرمایا۔

لا تستقبلوا القبلة ولا تستند بروھا او کما قال علیہ السلام۔

کہ پیشاب پاخانہ کا عمل کرتے وقت نہ قبلہ کی طرف رخ کرو اور نہ قبلہ کی طرف بیٹھ کر وہاں جو آدمی اس پر عمل نہیں کرتا اور حضور صلی اللہ علیہ وسلم سے محبت کا دم بھرتا ہے وہ خود سوچے کہ وہ کیا کر رہا ہے؟ جس کے گھر کے بیت الخلاء کا رخ بسوئے قبلہ ہو اس کا دل بسوئے قبلہ کیسے ہو سکتا ہے؟ یہ شخص نبی ﷺ کے حکم کے بعد اہانت کا ارتکاب کرتا ہے۔

اور اسی طرح حضور صلی اللہ علیہ وسلم نے حکم فرمایا کہ قبلہ کی طرف منہ کر کے تھو کو نہیں۔ اور سر کا دونوں نام صلی اللہ علیہ وسلم کا حکم ہے کہ اٹے ہاتھ سے کھاؤ بیو نہیں۔ اور مزید حکم ہے کہ دائیں ہاتھ سے ناک مت سکو۔ استسما مت کرو۔

اے اللہ کے بندو! نبی ﷺ نے حکم دیا کہ دائیں ہاتھ سے کھاؤ، اٹے ہاتھ سے ناک سکو اور استسما کرو اور حضور صلی اللہ علیہ وسلم نے پوری تیس برس کی حیات مقدس میں ایک مرتبہ بھی داہنے ہاتھ سے جوتا نہیں پکڑا۔ بلکہ اٹے ہاتھ سے جوتا تھا۔ اور

ایک ہم ہیں کہ لیا اپنی ہی صورت کو بگاڑ

کوئی اور صورت ہم کیا سنواریں گے ہم تو اپنا آپ تباہ کر چکے (WESTERN CIVILIZATION) یسودیوں اور عیسائیوں کی تہذیب و ثقافت کے ڈائنامیٹ کو خود ہم نے اپنی دینی اور محمدی تہذیب کی بنیاد میں رکھ کر بیک سے اڑا دیا۔ اور مدعی ہیں کہ ہم عشاق رسول ﷺ ہیں۔ کیسے؟ کیونکہ؟ سرکارِ دو عالم رحمۃ اللعالمین صلی اللہ علیہ وسلم جب گھر سے باہر نکلتے ہیں کیا پڑھتے ہیں؟ حضور صلی اللہ علیہ وسلم نے ایک ایک قوم پر، ہماری انفرادی و اجتماعی شخصیت میں مداخلت کی ہے۔ فرمایا گھر سے نکلو تو کہو:

بسم اللہ توکلت علی اللہ لاحول ولا قوۃ الا باللہ لا الہ الا اللہ وحده لا شریک لہ لہ الملک ولہ الحمد وهو علی کل شیء قذیر

آخر یہ سیرت کا حصہ نہیں ہے؟ سیرت آپ کیسے تعمیر کریں گے۔ ہمیں بھی بتائیے ہم ملوں کو! جن سے لوگوں کو نفرت ہے۔ ہاں یہ الگ بات ہے کہ ہم دین کی منت چھوڑ کر کوئی اور منت شروع کر دیں گے تو امت کا یہی حشر ہو گا۔ جو ہو رہا ہے۔ جو منت ہمیں وراثت میں ملی تھی ہم نے اس کو آہستہ آہستہ چھوڑ دیا۔ ہمیں اقرار کرنا ہو گا اپنے ظلمت کدے میں اور امت کے سامنے اعتراف و توبہ کرنا ہو گا ہمارے اندر بے پناہ کمزوریاں ہیں محتاج کو آپ کب تک جھٹلائیں گے۔ صورت حال یہ ہے کہ اباجان کا انتقال ہو جائے تو بیٹا جان کو جنازہ کی دعا نہیں آتی۔ اور یہی صاحب انقلاب اسلامی کے مدعی بھی ہوتے ہیں۔

خدا کی شان محو دیکھو کہ کچھڑی گنہی
حضورِ بلبل بستاں کرے نوا سہی

کون اسلام لانے گا۔ کہاں سے اسلام آئے گا۔ وہ مولوی جو ایک فی دس ہزار نہیں ہے؟ جو گدا گر ہے، آپ سے بھیک مانگتا ہے۔ وہ انقلاب لاسکے گا؟ وہ تو اپنی سماجی زندگی میں (CHANGE) تبدیلی نہیں لاسکا۔ یہ جانیگا وہ ملکی زندگی میں انقلاب لائے۔ کیوں نفس کو دھوکہ دیتے ہیں آپ؟ مولوی کے پاس جو (EDUCATION) تعلیم ہے وہ شعوری طور پر ڈمی کلاس کر دی گئی ہے۔ اور آپ جس لیڈر کیشن کو لیتے ہیں وہ اے کلاس ہے۔ اور اس سے آپ (EARNING HAND) برسر روزگار ہو جاتے ہیں۔ تم (UPPER HAND) یہ اعلیٰ ہو اور ہم یہ اسفلٹی ہیں۔ تم ہمیشہ رہنا چاہتے ہو اور مولوی کو بدتر دیکھنا چاہتے ہو۔ اور اگر تمہاری مستحیلتی یونٹی (BUILD UP) بلند ہوتی رہی تو وہ دن دور نہیں جب بیودوں، عیسائیوں کی طرح اسلام کو کان سے پکڑ کر بیلک سے نکال دیا جائے گا۔ پارلیمنٹ سے تو نکال دیا گیا ہے۔ اب بیلک پلیٹ فارم سے بھی ٹائٹ کے نام پر کان سے پکڑ کے نکال دیا جائے گا۔ منافقین و مشرکین کی حکومت ہوگی پھر روٹے کیوں ہو روٹے وہ جس نے دین کے نام پر منت کی ہو اور ٹرنہ لے۔

سہرکارِ دو عالم صلی اللہ علیہ وسلم گھر واپس تشریف لاتے ہیں گھر میں کیسے داخل ہوتے ہیں؟ کیا پڑھتے ہیں؟

اللہم انی اسئلک خیر المولدو خیر المخرج بسم اللہ ولجنا وعلی اللہ ربنا توکلنا۔
اور اگر کوئی سامنے بیٹھا ہو تو اسے پہلے اسلام علیکم کہو۔ پھر درود شریف پڑھو پھر سورہ اخلاص پڑھو۔ حضور صلی اللہ علیہ وسلم سفر پر نکلتے ہیں تو وہی دعا

بسم اللہ توکلت علی اللہ الخ

پڑھتے ہیں پھر سواری پر تشریف فرما ہوتے ہیں یہ میں چھوٹی چھوٹی باتیں عرض کر رہا ہوں بہت عام زندگی کی کفار و مشرکین کی ترقی سے مرعوب لوگ

بڑی خوبصورتی کے ساتھ چلتے ہیں کہ جناب اسلام نے ہمیں مستقل کوئی ڈھانچہ نہیں دیا۔

(WE HAVE NO PATTERN) کیا کہنے!

جس نبی نے پیشاب پانے کا سلیقہ بتایا ہے وہ تمہیں (PATTERN OF LIFE) دے کے نہیں

جاتا آپ کی یہ بات مان لوں؟ اور مان کے۔۔۔۔۔

گمراہ خاک ہوں مگر آمد صبح کے ساتھ ہوں

آپ کے ساتھ چل بیٹوں۔ حضور صلی اللہ علیہ وسلم سواری پر بیٹھے ہیں۔ پڑھتے ہیں

اللہ اکبر اللہ اکبر لا الہ الا انت سبحانک انی کنت من الظالمین۔ سبحان الذی سخر لنا
هذا وما کنا له مقرنین وانا انی ربنا لمقلوبن، اللهم انی اسئلك فی سفری هذا البرو
التقوی ومن العمل ماتر ضی اللهم هون علی سفری اقونی بعده۔

اللهم انت الصاحب فی السفر و الخلیفته فی الابل والمال، اللهم انی اعوذ بک من وعشا
السفر وکاتبه المظنر و سو: المنقلب فی الابل والمال۔ لا حول ولا قوۃ الا باللہ العلی
العظم۔

یہ حضور صلی اللہ علیہ وسلم نے بتایا ہے۔

پھر میں کیسے مان لوں کہ جب ان امور پر عمل کیا جائے تو جن امور کی بنیاد یوں صحیح ہو اس کا اہتمام صحیح نہ ہو۔ ابتدا
بہتر ہو تو ان شاء اللہ انتہا بہتر ہوگی۔ پھر حضور صلی اللہ علیہ وسلم جس بستی میں آتے ہیں تو حکم دیتے ہیں کہ جب
وہاں اترو اور داخل ہو تو پڑھو:

اللهم بارک لنا فیہا، اللهم الرزقنا جناحہ و جینا الی احیا وحبب صالح اہلہ الینا۔
کیا یہ سیرت نہیں؟ ابھی تو بول کی جی بات کر رہا ہوں اور نبی کے بول تو تیس برس کو محیط ہیں۔ تیس برس یہ
میٹھے بول فضا میں بکیرے گئے۔ محبتیں بکیرے ہوئے، روشنیاں بانٹتے ہوئے، جہرات تقسیم کرتے ہوئے،
انسانیت کی تعمیر کرتے ہوئے۔ اور آج کی تحقیقات کی رو سے تو یہ بول آج بھی کائنات میں موجود ہیں۔ اسے کاش
یہ تلاش کر لیں تو کسی اور کا بول پلے نہیں پڑے گا۔ ہمارے آقا کا ہی بول بالا ہوگا۔ خدا وہ دن لائے کہ یہ تلاش
کر لیں اور ہم ان گناہگار کانونوں کے غسلِ صحت اور غسلِ نجات کے لئے ان میٹھے بولوں کو سُن سکیں۔

حضور صلی اللہ علیہ وسلم بستی میں آتے ہیں۔۔۔۔۔ اب مہمان نوازی کی باری آتی ہے۔۔۔۔۔

حضرت بلال حبشی صلوات اللہ وسلام اللہ علیہ ساری کائنات کے مولوی، پیر، قطب ابدال، اغواٹ سب کے
سب حضرت بلال حبشی جس گدھے پر ایک مرتبہ سوار ہو گئے اس کے سم پر لگی ہوئی مٹی پر قربان۔ درجہ، رتبہ،
عزت، عظمت، نسبت، معیت، معیت زانی، معیت مکانی، معیت قلبی اور معیت علمی یعنی ہر جہت معیتوں کا مرقع
ہے نسبت رسول کا لفظ۔۔۔۔۔ ایک کدو کچھ شور بہ ہے۔ حضور صلی اللہ علیہ وسلم اسی پیالہ میں قہر لگا رہے ہیں اور
حضرت بلال رضی اللہ عنہ بھی! لطف آیا نا؟ کریکٹر کیوں نہ بلند ہوتا۔ کیسے نہ ان کے کردار میں یہ طوفانی قوت پیدا
ہوتی۔

یہاں مولوی بھی (SAPERATION) طبقاتی تقسیم کے قائل ہو گئے ہیں۔ ہاں ہاں ہمیں اعتراف کرنا ہو
گا۔ ہم کس گناہ میں مبتلا ہو گئے ہیں۔ اور کس خباثت کا شکار ہو گئے ہیں۔ یہ ایسا گھناؤنا جرم ہے کہ ایک سرمایہ دار
مولوی غریب مولوی کے ساتھ بیٹھ کر کھانا کھانا اپنی اہانت سمجھتا ہے۔ ایک سرمایہ دار پیر غریب مرید کے ہاں اس
کے ساتھ بیٹھ کر کھانا کھانے کو اپنی ہتک سمجھتا ہے۔ اس کا معیار زندگی بلند ہو گیا ہے۔ خواہشات ملاحظہ فرمائیے اور

پاکستان بننے سے پہلے صرف پچاس مولوی تھے یعنی جن لوگوں نے بینک پلیٹ فارم پر کام کیا ہے۔ پچاس سے زیادہ نہیں تھے۔ اور آج پانچ سو سے زیادہ ہیں۔ میں بھی علماء میں شمار ہوتا ہوں اللہ کی شان، اور جب میں بول لیتا ہوں تو لوگ کہتے ہیں اچی آپ نے تو کھماں کر دیا۔ اچی واہ صاحب سبحان اللہ۔ اسیا مسکے کرتے ہیں کہ توبہ! آپ کسی آدمی کے کان میں کہہ دیں کہ صاحب آپ تو آفتاب و ماہتاب ہیں۔ جناب تشریف لاتے ہیں تو بزم ہستی میں رونقیں آجاتی ہیں۔ اور تشریف لے جاتے ہیں تو گل مرجھا جاتے ہیں۔ تو لازمی ہے کہ وہ آدمی اپنے آپ کو پورے زمانے کا ذوقی بھینسے لگ جائے۔ کہ اس کے بغیر سارے زمانے کی طنائیں ٹوٹ جائیں گی۔

صاحب ان باتوں کو چھوڑ دیجئے۔ رحم کیجئے ہمارے حال پر ہم پہلے ہی بہت برباد ہو چکے ہیں۔ ہسٹری اس سے بھری پڑی ہے۔ ہم اپنے آپ پر اور آپ اپنے حال پر رحم کیجئے۔

حضور صلی اللہ علیہ وسلم نے فرمایا جو شخص منہ پر تعریف کرے اس کے منہ میں خاک ڈال دو۔
اللہ تعالیٰ صاف فرمائے استغفر اللہ! جناب والا حضور صلی اللہ علیہ وسلم کی سیرت طیبہ ہم سے کچھ مطالبہ کرتی ہے۔

یہ تو بول کی باتیں تھیں۔ جو ساری حیات طیبہ پر محیط ہیں عرض کر دیں اب ذرا کچھ حضور صلی اللہ علیہ وسلم کے عمل مبارک سے جو آفتاب و ماہتاب سے زیادہ روشن ہیں جس کی روشنی قیامت تک ہے۔ اور جس آفتاب و ماہتاب کے ضیاء و نور کے ہوتے ہوئے کسی دیئے کے ٹمٹمانے کی ضرورت نہیں ہے کوئی مولوی کوئی مسک کوئی پارٹی میعار (AUTHENTIC) نہیں ہے۔ اپنے پاس نجات کی کوئی سند نہیں رکھتی۔ نجات کا راستہ ایک ہے اور وہ حضور صلی اللہ علیہ وسلم کی اتباع ہے۔ کسی بھی مسک کا آدمی حضور صلی اللہ علیہ وسلم کی اتباع کرتا ہے وہ نجات پا جائے گا۔ ان شاء اللہ۔ اسے کوئی جنت میں جانے سے نہیں روک سکتا۔

من اتباع

جس نے اتباع کی۔ اتباع میں بنیادی بات اور بھی ہے۔ حضور صلی اللہ علیہ وسلم نے فرمایا کہ مجھے اللہ کا دین بیان کرتے ہوئے اس دین کی حاکمیت قائم کرتے ہوئے:

اوذیت فی اللہ۔

اللہ کے راستے میں اتنی اذیتیں دی گئی ہیں کہ سابقہ انبیاء کو نہیں دی گئیں۔ نبی دین بیان کرے تو اذیتیں برداشت کرے۔ ہم دین بیان کریں تو ہم بلڈنگیں بناتے ہیں ہم سرمایہ دار ہو جاتے ہیں۔ نبی دین کا کام کرتا ہے تو نبی کے دانت شدید کٹے جاتے ہیں۔ نبی کی بیٹی شہید کی جاتی ہے۔ آپ میں سے کسی کو دین کے لئے کبھی تھپڑ پڑا؟ مجھ سمیت، گالی سنی آپ نے دین کے لئے؟ آپ کے گلے میں کیڑا ڈال کر کسی نے اس کو اچھی طرح بل دینے؟ آپ کی آنکھیں ابل کر باہر آئیں؟ آپ کی ٹوٹی اتاری گئی؟ آپ کی قبا کیڑا کر کبھی گھسیٹا گیا؟ حضور صلی اللہ علیہ وسلم کے ساتھ یہ سب کچھ ہوا۔ دو میل تک حضور صلی اللہ علیہ وسلم اور حضرت زید رضی اللہ عنہ پایادہ چلتے رہے اور کفار و مشرکین نے طائف کے لنگے چھو کرے، جموریت زادے پیچھے لگا دیئے گئے۔۔۔۔۔ اس وقت بھی ایک

(CIVILIZATION) تھی اور اس سولہ رزیشن کا تھائی بھی تھا جو انہوں نے کیا۔ اس دور میں بھی یہی کچھ ہوتا ہے۔ ایک ڈرامی کو ہی لیجئے مسلمان لڑکے بھی ہوٹ کرتے ہیں کفار کی تو بحث ہی چھوڑیے۔ اور پھر میری ڈرامی تو بالخصوص۔ میرے عمل ہوں یا نہ ہوں لیکن اس کے صدقے الحمد للہ میں نے بڑی بے عزتی کرائی ہے۔ لوندٹے لوندیوں نامہا و مسلمانوں (SO CALLED MUSLIMS) نے بڑی بے عزتی کی۔ میری باقی تمام کوتاہیاں ان شاء اللہ اس کے صدقے معاف ہو جائیں گی۔

حضور صلی اللہ علیہ وسلم نے فرمایا کہ ہر پے کو اللہ تعالیٰ فطرتِ اسلامیہ پر پیدا فرماتے ہیں۔ پھر کیا ہوتا ہے؟

فابواہ یہودانہ او ینصرانہ او یمجانہ۔

پھر اس کے ماں باپ اسے یہودی بنا دیتے ہیں۔ یا نصرانی بنا دیتے ہیں۔ یا موسیٰ بنا دیتے ہیں۔

انقلابِ اسلامی کے لئے جب تک ہم نبی کی عملی زندگی کو نہیں اپنائیں گے اسلام کا انقلاب ناممکن ہے۔ حضور صلی اللہ علیہ وسلم نے تیرہ برس مکہ مکرمہ میں جس انداز سے کام کیا۔ اللہ اکبر! کسی آدمی میں بہت نہیں ہے۔ حدیث شریف میں قیامت کے قرب میں دین پر قائم رہنے والے کے بارے میں ایک لفظ آتا ہے کہ

القائم علی الدین کالقابض علی الجمر

قیامت کے قرب میں دین پر قائم رہنا ایسا ہوگا جیسا کہ ہاتھ میں انگارا پکڑا ہوا ہو۔ جس طرح انگارا مٹھی بند نہیں کرنے دیتا اسی طرح دین پر قائم رہنا بہت مشکل ہو جائے گا۔ اس دور میں دین بیان کرنا۔۔۔۔۔ کم و بیش یہی کیفیت تھی، ایک طرف ابوجہل ہے، ابولہب ہے، عبتہ ہے، شیبہ ہے، صفوان ہے۔ یہ "ذاحیتہ العرب" عرب کی بلائیں اور دوسری طرف انکیلے حضور صلی اللہ علیہ وسلم۔۔۔۔۔ گویا جمہوریت ایک طرف تھی اور اسلام ایک طرف۔

اور حضور صلی اللہ علیہ وسلم کی اپوزیشن میں بھی ڈیموکریسی تھی۔ کافر ڈیما گاز اور مسلم ڈیما گاز وہاں سامنے موجود تھے مگر میرے آقا و مولانا صلی اللہ علیہ وسلم نے یکہ و تنہا تیرہ برس محنت کی۔ ایسی محنت کی کہ ابولہب نے اس محنت سے تنگ آ کر آخری حالاً جمہوری سازش کی۔ کھنے کا نتیجہ جی دیکھیے ایک بات سنئے۔ آپ جوان ہیں آپ کو اپنی (OPPOSITIVE SEX) جنس مخالفت کی ضرورت ہے۔ آل اسمعیل میں سے جتنی بھی گوتیں ہیں ان میں سے کسی ایک کی نشاندہی کیجئے میں مہیا کرتا ہوں۔ آپ کو دولت کی ضرورت ہے وہ پیش کرتا ہوں اور آپ کو اگر اقتدار کی خواہش ہے تو میں آپ کو قابل کا سردار بنا دیتا ہوں۔

حکومت، دولت، عورت، پلیٹ میں سبھی سماوی ورق نقرہ لگا ہوا۔ کوئی اس میں گڑبڑ نہیں کوئی اس میں محنت کی ضرورت نہیں ہے اور یہ ڈیموکریسی کے اصولوں میں سے تیسرا اصول ہے پارلیمنٹ۔۔۔۔۔ پڑھ لیجئے میں تو ملائے مسجدی ہوں اور اس پر فریبی ہے۔ نبی کریم ﷺ نے اس جمہوری پیش کش کو ٹھکرا دیا تھا۔

ڈیموکریسی کا پہلا اصول سرچشمہ اقتدار عوام میں۔ کس کا دیا ہوا اصول ہے؟ ابراہم لیکن کا۔ اللہ اور اس کے رسول کا دیا ہوا نہیں۔ بلکہ ایک مشرک، بد باطن، ضیث کا دیا ہوا۔ ایک میں تین اور تین میں ایک کی تصویر۔ اکنون تلاش کا ماننے والا مشرک اعظم اخس واردن! اس کی تصویر ہے۔ کہ عوام کی حکومت، عوام کے ذریعے، عوام پر۔ اور اس مشرک کا نہ نظام ریاست و حکومت میں

سرچشمہ اقتدار اللہ نہیں۔ قوت حاکم اللہ نہیں۔ مقتدر اعلیٰ اللہ نہیں۔ صرف پبلک ہے۔ میں عرض کر رہا تھا کہ اس نے سبھی سماجی حکومت پیش کی، عورت بھی، دولت بھی، جس قبیلے کی لڑکی آتی وہ دست و بازو بنتے، لیکن سرور کائنات، لام انقلابیہ کوئی منافقت نہیں کی۔ اللہ اکبر! ہر نبی انقلابی ہوتا ہے۔ کوئی (COMPROMISE) منافقت نہیں کرتا۔ کسی ایک نبی نے ایسا کیا ہو تو بتائیے۔ حضور علیہ الصلوٰۃ والسلام نے جو آیا ارشاد فرمایا: "یا میں اللہ کے دین کا آفتاب طلوع کر کے رہوں گا یا میں اس راستے میں مراؤں گا۔"

کسپر و ما از اسلام میں کہاں ہے؟ سرکارِ دو عالم شفیع المذنبین فرمودات صلی اللہ علیہ وسلم کا جو حظ رو سائے عرب اور اڑوس پڑوس کی بادشاہتوں کے نام گئے ہیں کیا نکما ہے ان میں؟ سلامتی چاہتے ہو تو اسلام لے آؤ۔ اور سلامتی چاہتے ہو تو ہمیں سپر پاور کے طور پر مانو۔ ہماری اطاعت قبول کرو۔ جزیہ دو ہمیں۔ اگر سلامتی نہیں چاہتے تو تلوار ہاتھ میں لو اور میدان میں آ جاؤ دیکھو پھر دین کی تلوار کیسے چلتی ہے۔ کیا یہ جمہوریت ہے؟ اسے ڈیسوکریسی کہتے ہیں؟

رسول اللہ صلی اللہ علیہ وسلم کے پاس نہ سرمایہ ہے نہ اسلحہ ہے، افرادی قوت نہیں ہے مگر دینہ طیبہ سے یہی حظ جاری ہوتا ہے۔ اللہ اکبر اللہ اکبر اسے کاش ہم یہ سمجھیں۔

یا حسرتی علیٰ ما فرطتم فی جنب اللہ

ہائے افسوس تم نے اللہ کے پہلو میں بیٹھ کر جرم کیا۔

حضرات! معذرت کے ساتھ میری تمام تقی لب و لہجے کی اور گستاخانہ گفتگو کو معاف فرماتے ہوئے۔ اگر نبی کی سیرت بیان کرتی ہے تو:

الذین یبیلغون رسالۃ اللہ ویخشونہ ولا یخشون احداً الا اللہ!

مولانا ابوالکلام آزاد لکھتے ہیں کہ میں کیسے مان لوں کہ جس دل میں اللہ کے سوا کسی اور کا خوف ہے وہ موصد بھی ہے۔ خدا نخواستہ میں یہ نہیں کہنا چاہتا کہ صرف میں ہی ہوں۔ نہیں میں کچھ نہیں ہوں۔ میرے اکابر جنوں نے مجھے یہ سبق دیا، یہ شراب طہور میرے اندر اندھیلی، جنوں نے میری رگوں میں یہ ٹیکہ لگایا ہم نے تو انہیں دیکھا اور پڑھا اور سب سے بہتر سید کائنات کی سیرت طیبہ جس نے انسانیت کی تعمیر کی۔ جس نے علاموں کو آقاؤں کے گریبان میں ہاتھ ڈالنا سکھایا اور جس نے روشنی کی آنکھوں میں آنکھیں ڈالنے کا حوصلہ بخشا۔ یہ سب اُسی کا فیض ہے۔ جس نے عورت کو ظلم کی چکی سے نکال کر کھد کی حاکمہ بنایا اور فرمایا:

"والمرأة راعیۃ علی بیت زوجها"

کہ عورت اپنے خاوند کے گھر کی حاکمہ ہے۔ باہر لوٹھی بیٹیاں نکلتی ہیں عورت گھر میں رہتی ہے۔

دلیل کے طور پر سنئے! ابوسفیان رضی اللہ عنہ ان کی زوجہ مکرمہ مطہرہ، جب مسلمان ہو گئیں تو مطہرہ ہو گئیں۔

نا!

الاسلام یدھم ماکان قبلہ

اسلام دورِ خبیثہ کے تمام اعمالِ خبیثہ کو دھو ڈالتا ہے۔ شرک سے بڑا بھی کوئی خبیث عمل ہے؟ جب شرک معاف ہو

گیا تو باقی چیزیں تو بہت نیچے کی ہیں۔

سیدنا ابوسفیان رضی اللہ عنہ کی اہلیہ محترمہ ہندہ توبہ کرنے حضور صلی اللہ علیہ وسلم کے پاس حاضر ہوئیں۔ حضور صلی اللہ علیہ وسلم توبہ کراتے ہوئے فرماتے ہیں کہ

ان لا تزنی .

ہاتھ کھینچ لیتی ہیں کہ یا رسول اللہ! کیا آزاد عورتیں زنا بھی کرتی ہیں۔ یہ ایک کافرہ کا سوال ہے۔ کرکیش کے بارے میں اس کا معیار یہ ہے کہ زنا تو غلام، غلام زادیاں اور لونڈیاں کرتی ہیں۔ باوقار فیملی کی عورتیں تو یہ گندگی نہیں کھاتیں۔

عورت کا مقام، عورت کی حیثیت، حقوق نسواں، یہ جتنے بھی حقوق نسواں کے عنوان پر آزادی کی جنگ لڑنے والے مریضان سیکس ہیں، ناقابلِ شنایا میں بقول اقبال!

آہ بے چارے کے اعصاب پہ عورت ہے سوار

جو آزادی نسواں کا ڈھنڈورا پیٹتے ہیں۔ خود بد معاش ہیں اور قباحتوں کے پیکرِ غلیظ ہیں۔

اللہ کے دین نے تو پہلے ہی مرد کو عورت کا خادم بنا دیا ہے۔ دو حق عورت پر مرد کے ہیں باقی اٹھانوے مرد پر عورت کے ہیں۔

تمسکین نفسہا وملازمة بیئہا۔

اپنی جان کی ملکیت، عصمت، آبرو، عفت، زندگی کے تمام امور اب اس کے خاندان کے قبضہ میں ہیں۔

وملازمة بیئہا۔

اور گھر میں ہمیشگی یعنی خاندان کے گھر میں رہے اور بس! اس کے بعد بچے کو دودھ پلانا، کپڑے دھونا، روٹی پکانا، برتن صاف کرنا، گھر میں جاڑو دینا، شوہر نامدار کے مہمانوں کی آؤ بگت کرنا اور ساس کی خدمت کرنا وغیرہ۔

خاندان کے ذمے ہے کہ سودا سلف لائے، نفقہ اور سکنی شوہر کے ذمہ ہے۔ نفقہ کا معنی ہے اتفاق، اتفاق کا باب دیکھیں۔ باب افعال مادہ ہے اس کا۔ اس کی جو خصوصیات ہیں ان میں ایک خصوصیت یہ بھی ہے کہ اپنی جیب خالی کرو اور دوسرے کی بھرو۔ یہ ہے اتفاق کا معنی۔

انفقوا نفقۃ وانفقوا علیہ۔

یہ شوہر نامدار کی ڈیوٹی ہے اس کی مرضی ہے کہ وہ محبت سے مجبور ہو کر اپنے شہین غلام بنا لے، مارنا، گالی دینا، پریشہر بلڈ اپ کرنا، کون سے اسلام میں جائز ہے؟ ایسا کوئی اسلام نہیں ہے۔ ہاں اس سے (COOPERATION) باہمی تعاون نہیں رہتا۔

ایک واقعہ ہے کہ حضور صلی اللہ علیہ وسلم گھر میں داخل ہوئے تو دیکھا کہ سیدہ عائشہ صدیقہ آگ جلا رہی ہیں۔ آپ کھڑے ہو گئے اور دیکھ کر تبسم فرمایا۔ قدم بڑھایا اور فرمایا۔

یا عائشہ۔۔۔

عائشہ میں تجھے آگ جلا دوں۔ پھر حضور صلی اللہ علیہ وسلم نے خود آگ جلا کے دی۔

کیا آپ میں سے کسی نے آگ جلا کے دی؟ اسلام عورت کو گھر کی حاکمہ قرار دیتا ہے۔ نبی کریم صلی اللہ علیہ وسلم نے جہاں اجتماعی زندگی میں قدم قدم پر امت کی رہنمائی و دستگیری فرمائی ہے وہاں انفرادی اور گھریلو زندگی میں بھی مکمل رہنمائی فرمائی ہے۔ شوہر اور بیوی کے باہمی تعاون سے ہی گھر کی حکومت قائم رہ سکتی ہے۔ نبی کریم صلی اللہ علیہ وسلم کی تعلیمات اور آپ کے اسوہ حسنہ پر عمل ہی ہماری دنیا و آخرت میں کامیابی کی ضمانت ہے۔ اللہ تعالیٰ ہم مسلمانوں کو ہدایت عطا فرمائے۔ اور نبی کریم صلی اللہ علیہ وسلم کی سنت اور حکموں پر عمل کی توفیق عطا فرمائے۔ اور روز محشر نبی کریم علیہ الصلوٰۃ والسلام کے سامنے رسوا نہ کرے۔ محض اپنی رحمت اور فضل سے ہماری مغفرت فرمائے۔ (آمین)

والسلام علیکم ورحمۃ اللہ وبرکاتہ

واقعہ کربلا اور اس کا پس منظر

مصنف: مولانا عتیق الرحمن سنبل۔ مقدمہ: مفکر اسلام حضرت مولانا محمد منظور نعمانی

واقعہ کربلا سے متعلق افسانوی کہانیوں کی اصل تاریخ میں وجہ و تلبیس کے حیرت انگیز واقعات

اصحاب نبو امیہ سے بغض و حسد کے اسباب۔

تاریخ و سیرت سے دلچسپی رکھنے والے ہر باذوق قاری کے لئے انتہائی اہم کتاب

قیمت ۶۰ روپے

راوی پبلشرز،

الفضل مارکیٹ، اردو بازار، لاہور۔

داری ہاؤس، مہربان کالونی، ملتان۔

بقیہ از صفحہ ۲۳

سرکٹ رہا ہو مدح صحابہ زبان پہ ہو
مسلم کے = شعار ہیں اللہ کی قسم
شاگرد کی تیغ کی پروا نہیں ہمیں
ہم ان کے جاں نثار ہیں اللہ کی قسم

(جگمگاندے شاہی مراد آباد۔ انڈیا اگست ۱۹۹۲ء)